



**Татарстан Республикасының гадәттән тыш хәлләрне кисәтү һәм бетерү һәм янгын куркынычсызлыгын тәэмин итү комиссиясе составына үзгәрешләр кертү турында**

Татарстан Республикасының гадәттән тыш хәлләрне кисәтү һәм бетерү һәм янгын куркынычсызлыгын тәэмин итү комиссиясе эшчәнлеген камилләштерү максатларында, шулай ук кайбер затларның башка эшкә күчүе белән бәйлә рәвештә **карар бирәм:**

1. Татарстан Республикасы Президентының «Татарстан Республикасында халыкны һәм территорияләрне гадәттән тыш хәлләрдән яклау һәм янгын куркынычсызлыгы өлкәсендә дәүләт идарәсен оештыру һәм координацияләү чаралары турында» 2007 елның 8 сентябрдәге ПУ-511 номерлы Указы белән (Татарстан Республикасы Президентының 2009 елның 17 апрелдәге ПУ-204 номерлы, 2009 елның 5 сентябрдәге ПУ-482 номерлы, 2011 елның 22 апрелдәге ПУ-235 номерлы, 2012 елның 11 июлендәге ПУ-457 номерлы, 2013 елның 7 мартындагы ПУ-208 номерлы, 2013 елның 6 августындагы ПУ-716 номерлы, 2013 елның 9 октябрдәге ПУ-1007 номерлы, 2014 елның 22 февралендәге ПУ-198 номерлы, 2015 елның 19 мартындагы ПУ-298 номерлы, 2015 елның 14 ноябрдәге ПУ-1094 номерлы, 2016 елның 3 февралендәге ПУ-76 номерлы, 2016 елның 12 декабрдәге ПУ-1092 номерлы, 2017 елның 16 июнендәге ПУ-507 номерлы, 2018 елның 19 апрелдәге ПУ-325 номерлы, 2019 елның 19 мартындагы ПУ-174 номерлы һәм 2019 елның 11 апрелдәге ПУ-216 номерлы указлары нигезендә кертелгән үзгәрешләре белән) расланган Татарстан Республикасының гадәттән тыш хәлләрне кисәтү һәм бетерү һәм янгын куркынычсызлыгын тәэмин итү комиссиясе составына түбәндәге үзгәрешләрне кертергә:

а) Комиссия составынан Р.Г. Кантюковны, В.Ф. Михайловны, Ф.Ф. Мөхәммәтшинны, Р.А. Шәйхетдиновны чыгарырга;

б) Комиссия составына кертергә:

Аникин Анатолий Викентьевичны – Татарстан Республикасы Министрлар Кабинеты Аппаратының Административ һәм хокук саклау органнары идарәсе административ органнар белән хезмәттәшлек секторы мөдирен;

Кәримуллин Таһир Вагыйзь улын – Татарстан Республикасы граждан оборонасы эшләрә һәм гадәттән тыш хәлләр министры вазыйфаларын вакытлыча башкаручыны;

Пуряев Айну Солтангали улын – «Бөтенроссия фәнни-тикшеренү урманчылык һәм урман хужалыгын механикалаштыру институты» федераль бюджет учреждениесенә «Көнчыгыш Европа урман тәҗрибә станциясе» филиалы директорын, Татарстан Республикасы Урман хужалыгы министрлыгы каршындагы Ижтимагый совет рәисе урынбасарын (киләшү буенча);

Филиппов Артем Анатольевичны – «Урта Идел су хужалыгы» су хужалыгы буенча федераль дәүләт бюджет учреждениесе директоры вазыйфаларын вакытлыча башкаручыны (киләшү буенча);

Хәйруллин Айрат Ринат улын – Татарстан Республикасы мәгълүматлаштыру һәм элемтә министрын;

Хөсәенова Алинә Зөфәр кызын – Су ресурслары федераль агентлыгы Түбән Идел су бассейны идарәсенә Татарстан Республикасы буенча су ресурслары бүлеге башлыгы урынбасарын (киләшү буенча);

в) Комиссия әгъзалары вазыйфалары атамасын түбәндәге редакциядә бәян итәргә:

С.Д. Захаровның – «Татарстан Республикасы Гидрометеорология һәм әйләнә-тирә мохитне мониторинглау идарәсе» федераль дәүләт бюджет учреждениесе башлыгы (киләшү буенча)»;

А.В. Молевның – «Татарстан Республикасы Граждан оборонасы эшләрә һәм гадәттән тыш хәлләр министрлыгы баш белгече, Комиссия секретаре».

2. Әлеге Указ аңа кул куйган көннән үз көченә керә.

**Татарстан Республикасы**  
**Президенты**



**Р.Н. Миңнеханов**

Казан, Кремль  
2019 ел, 10 сентябрь  
№ ПУ-531